

## اعتکاف سے متعلق بعض استفسارات کے جوابات

اعتکاف رمضان المبارک کا ایک اہم عمل ہے، جس کے مسائل اکثر لوگ پوچھتے رہتے ہیں بعض مساجد کی انتظامیہ محکمات حضرات کی سرگرمیوں سے شاکہ بھی ہوتی ہے..... ذیل میں مسجد کے انتظام و انصرام سے وابستہ ایک صاحب نے تفصیلی طور پر چند چیزوں کے بارے میں علماء سے استفسار کیا ہے کہ ان امور کی قرآن و سنت کی روشنی میں شرعی حیثیت کی وضاحت کی جائے۔ ان استفسارات میں سے راقم کی نگاہ میں اہم نکات صرف یہ ہیں:

- (۱) کیا مسجد میں چھوٹے بڑے حتیٰ کہ غیر روزہ دار بچوں کا جمع کرنا جائز ہے؟
- (۲) کیا معتکف (اعتکاف کرنے والے) کیلئے ان بچوں کے ساتھ مشغول ہونا درست ہے؟
- (۳) کیا تمام اہل خاندان کا کسی تقریب کے مثل مسجد میں جمع ہو کر کھانا پینا درست ہے؟
- (۴) بچوں کا مسجد میں شور و غوغا کرنا اور اپنی چیخ پکار سے نمازیوں اور اعتکاف کرنے والوں کو اذیت دینا کیسا ہے؟
- (۵) معتکفین کا اپنے اہل خاندان کے ساتھ دیر تک گفتگو بلکہ گپ شپ میں مصروف رہنا کیسا ہے؟
- (۶) ایسے بچوں کا مسجد میں لانا جو وہاں پیشاب کر دیتے ہوں، کیسا ہے؟
- (۷) معتکف کے لئے بچوں کو ابتدائی اردو یا قرآن وغیرہ کا درس دینا کیسا ہے؟
- (۸) بچوں کے ساتھ پیار و محبت کرنا کیسا ہے؟
- (۹) معتکف کے لئے معطلی، خیاطی یا جلد سازی کرنے کا کیا حکم ہے؟
- (۱۰) مسجد میں افطاری ایک شخص لائے یا ایک سے زیادہ افراد بھی لاسکتے ہیں؟ عہد صحابہ و تابعین کا اس بارے میں کیا عمل رہا ہے؟
- (۱۱) کیا معتکف بچوں کو بیٹھ کر اپنے ہاتھوں سے کھانا کھلا سکتا ہے؟
- (۱۲) اعتکاف میں بیٹھنے کا اجر و ثواب کتنا اور کیا ہے؟

یہاں اعتکاف کی مشروعیت، اس کے احکامات، شروط، مستحبات، مباحات، مکروہات اور مطہرات وغیرہ کی بجائے ہم مندرجہ بالا استفسارات کے ضمن میں صرف مندرجہ ذیل چند پہلوؤں پر ہی بحث

اعتکاف سے متعلق بعض استفسارات کے جوابات

کریں گے، کیونکہ ان تمام امور پر پہلے ہی بہت کچھ لکھا جا چکا ہے اور اعتکاف کے ہر موسم میں رسالوں اور اشتہارات کی زینت بنا رہا ہے:

(۱) اعتکاف کی لغوی و اصطلاحی تعریف تاکہ اعتکاف کا مطلوب واضح ہو سکے

(۲) اعتکاف کے اسرار و مقاصد

(۳) اعتکاف کی حالت میں لایینی گفتگو اور دنیاوی مشاغل سے اجتناب مقتضیات اعتکاف میں سے ہے۔

(۴) مسجد کی حفاظت سے متعلق بعض ناصحانہ گزارشات اور

(۵) اعتکاف کا اجر و ثواب

## اعتکاف کی لغوی و اصطلاحی تعریف

لغت میں 'اعتکاف' کی تعریف: "لزوم الشیئ وحبس النفس علیہ" (یعنی کسی چیز کا لزوم اور اپنے آپ کو اس کے لئے روک رکھنا) بیان کی جاتی ہے اور شرعی اصطلاح میں، مسجد میں تقرب اور اطاعت الہی کی غرض سے اس صفت پر اقامت اختیار کرنا جس کا تذکرہ ہم آگے کریں گے، اعتکاف کہلاتا ہے۔ بعض مشاہیر نے 'اعتکاف' کی لغوی و اصطلاحی تعریف مندرجہ ذیل الفاظ میں بیان کی ہے:

امام بغوی فرماتے ہیں:

"الاعتکاف هو الاقامة على الشئ فقیل لمن لازم المسجد وأقام العبادة فيه: معتكف و عاكف"<sup>(۱)</sup>

"اعتکاف کا مطلب کسی چیز پر بیٹھ کر رہنا، جو شخص مسجد کو اپنے لئے لازم کر لے اور اس میں عبادت پر بیٹھ کر رہے، اسے معتکف اور عاکف کہا جاتا ہے"

امام ابن قدامہ مقدسی کا قول ہے:

"الاعتکاف فی اللغة: لزوم الشئ وحبس النفس علیہ برآکان أو غیرہ و منه قوله تعالى ﴿مَاهِذِهِ التَّمَائِيلُ الَّتِي أَنْتُمْ لَهَا عَاكِفُونَ﴾ (۵۲:۲۱) وقال ﴿يَعْكُفُونَ عَلَىٰ أَصْنَامٍ لَهُمْ﴾ (۱۳۸:۷) قال الخليل: عكف يعكف ويعكف هو فی الشرع الاقامة فی المسجد علی صفة نذكرها و هو قرابة وطاعة قال الله تعالى ﴿أَنْ طَهَّرْنَا بَنِيَّ لِلطَّائِفِينَ وَالْعَاكِفِينَ﴾ (۱۲۰:۲) وقال ﴿وَلَا تَبَاشِرُوهُمْ وَأَنْتُمْ عَاكِفُونَ فِي الْمَسَاجِدِ﴾ (۱۸۷:۲)<sup>(۲)</sup>

"اعتکاف لغت میں کسی شے کو لازم پکڑنا اور اپنے آپ کو اس کے لئے روک رکھنا چاہے نیک مقصد کے لئے ہو اس کے علاوہ۔ اسی سے قرآن مجید میں اللہ تعالیٰ کا یہ فرمان ہے: ﴿مَاهِذِهِ التَّمَائِيلُ الَّتِي أَنْتُمْ لَهَا عَاكِفُونَ﴾ اور ﴿يَعْكُفُونَ عَلَىٰ أَصْنَامٍ لَهُمْ﴾ خلیل کہتے ہیں کہ



## اعتکاف کے اسرار و مقاصد

اعتکاف کے چند مقاصد اوپر 'تعریف' کے ضمن میں بیان ہو چکے ہیں۔ اس کے بغض مزید اسرار اور مقاصد تفصیل کے ساتھ ذیل میں پیش خدمت ہیں..... امام ابن قیمؒ رحمہ اللہ فرماتے ہیں:

”اصلاح قلب اور اللہ تعالیٰ کے حکم پر چلنے میں استقامت اللہ تعالیٰ کی طرف دل جمعی پر موقوف ہے۔ اگر دل پر آئندہ ہو تو اللہ سے لو لگانے میں میلانا ناممکن ہے۔ چونکہ کھانے پینے، لوگوں سے میل ملاپ، سونے اور بات چیت میں زیادتی کرنے سے دل کی پر آئندگی میں اضافہ ہی ہوتا ہے اور اللہ تعالیٰ تک پہنچنے کی رفتار میں کٹوتی، سستی اور رکاوٹ ہی پیدا ہوتی ہے اس لئے عزیز و رحیم کی رحمت کا تقاضا ہوا کہ بندوں پر ”روزہ“ مشروع فرمائے جس سے کھانے پینے کی زیادتی جاتی رہے اور دل اختلاط شہوات سے فارغ ہو کر اللہ تعالیٰ کے حکم پر چل پڑے..... اسی طرح اللہ تعالیٰ نے ”اعتکاف“ کو بھی مشروع قرار دیا ہے جس کا مقصد اور جس کی روح اللہ تعالیٰ پر دل کا ٹھہر جانا، اس کے احکام پر دل جمعی، اس کے لئے خلوت نشینی اور مخلوق کے ساتھ مشغولیت سے کٹ کر صرف اللہ سبحانہ و تعالیٰ کے ساتھ مصروف ہو جانا ہے یہاں تک کہ اس کا ذکر، اس کی محبت اور اس کا اقبال بندہ کے دل میں اس کے فکر و غم کی جگہ لے لے۔ اس کے تمام فکر اور تمام خطرات اللہ کے ذکر سے وابستہ ہو جائیں، اس کی تمام فکریں اللہ کی رضا جوئی اور اس کے تقرب کے حصول کے لئے ہوں، اس کی انیسیت مخلوق کے بجائے صرف اللہ کے ساتھ ہو جائے اور یہی انیسیت اس کو قبر کی وحشت کے دن کام آئے، اس وقت جبکہ اللہ تعالیٰ کے سوا اس کا کوئی مؤنس نہ ہو اور اس کے سوا کسی سے اس کو فرحت و خوشی نہ ملتی ہو، یہ ہے ”اعتکاف“ کا عظیم مقصود.....

بات چیت کے سلسلہ میں یاد رہے کہ امت کو زبان کے استعمال میں ہر ایسی بات سے احتیاط کرنے کو لازمی کیا گیا ہے جو آخرت میں مفید نہ ہو۔ اعتکاف کی حالت میں غیر ضروری نیند کو روکنے کے لئے شریعت نے رات کی نماز (تہجد) کو مشروع قرار دیا ہے جو بات چیت کے لئے جاگنے سے بہت بہتر اور مفید ہے۔ عبادت کے لئے باعتبار دل جاگنے سے دل اور جسم دونوں کو راحت حاصل ہو جائے گی اور بندہ کی نیکی میں بھی کوئی کمی واقع نہ ہوگی۔ اہل ریاضت و سلوک کی ریاضت کا دار و مدار انہیں چار چیزوں پر ہے اور ان میں سب سے زیادہ سعادت مند شخص وہ ہے جو ریاضت کے لئے طریقہ محمدیؐ کو اختیار کرے اور افراط و تفریط کے ساتھ غلویا تقصیر کرنے والوں کی راہ سے پرہیز کرے..... ان تمام چیزوں سے اعتکاف کا مقصود اور اس کا مدعا حاصل ہوتا ہے، برخلاف بعض جاہل لوگوں کے جو جائے اعتکاف کو میل ملاپ اور زائرین سے ملاقات کی جگہ بنا لیتے ہیں اور ان کے ساتھ تمام دنیا جہاں کی باتوں میں مشغول رہتے ہیں۔ اس میں اور اعتکاف نبوی میں بہت فرق ہے“ (۸)

دیار عرب کے مشہور عالم دین شیخ سلمان بن فہد العودہ حفظہ اللہ فرماتے ہیں:

”ہر عبادت میں کچھ اسرار الہیہ کچھ حکمتیں پوشیدہ ہوتی ہیں اور تمام اعمال کا دار و مدار قلب پر ہوتا ہے۔ رسول اللہ ﷺ کا ارشاد ہے: ”الاولیٰ ان فی الجسد مضغۃ اذا صلحت صلح الجسد کلہ، واذا فسدت فسد الجسد کلہ، الا وہی القلب“ (خبردار جسم میں ایک لو تھڑا (دل) ہے، اگر وہ درست ہو جائے تو سارا جسم تندرست ہو جاتا ہے اور اگر وہ فساد زدہ ہو جائے تو سارا جسم خراب ہو جائے، خبردار وہ لو تھڑا (دل) ہے)

اکثر و بیشتر جن چیزوں سے دل میں فساد پیدا ہوتا ہے وہ بے کار مشغلے ہیں جو اسے اللہ عزوجل کے اقبال سے شہواتِ مطاعم و مشارب و مناجح، فضول کلام، فضول نیند اور فضول مصاحبت وغیرہ کی طرف پھیر دیتے ہیں۔ یہ وہ کام ہیں جن سے دل بٹ جاتا ہے اور اللہ تعالیٰ کی اطاعت کے لئے مطلوبہ دل جمعی میں کمی واقع ہوتی ہے۔ لہذا اللہ تعالیٰ نے ان مشغولیات میں غلو کرنے سے دل کو محفوظ رکھنے کے لئے ’روزہ‘ جیسی عبادت کو شروع قرار دیا ہے جس میں دن میں انسان کھانے پینے اور جماع سے رکا رہتا ہے، چنانچہ روزہ ان فضول ملذات سے دل کو روک کر اللہ تعالیٰ کی جانب رواں دواں کرتا ہے اور جو بے کار مشاغل انسان کو آخرت سے ہٹا کر دنیا داری کی طرف مائل کرتے ہیں ان سے چھٹکارا دلاتا ہے..... جس طرح روزہ دل کے لئے زہ کی مانند ہے جو اسے شہوانی صرف اوقات اور فضول کھانے پینے اور نفسانی خواہشات کے حملوں سے بچاتی ہے، اسی طرح اعتکاف بھی عظیم اسرار کا حامل ہے۔ اعتکاف بندہ کو فضول صحبت سے محفوظ رکھتا ہے کیونکہ جو صحبت حد اعتدال سے بڑھ جائے تو وہ بدہنسی کا درجہ اختیار کر لیتی ہے جیسا کہ ایک شاعر کا قول ہے:

عدوک من صدیقک مستفاد ..... فلا تستکثرن من الصحاب  
فان الداء اکثر ما تراہ ..... یكون من الطعام والشرب  
لہذا اعتکاف دل کو متواتر فضول کلام سے محفوظ رکھتا ہے کیونکہ اس میں بندہ تمام امور دنیا سے فراغت پا کر..... میں اللہ تعالیٰ کے تقرب کے لئے مکلف ہوتا ہے اور وہاں ہر طرح کی عبادت کرتا ہے۔ مسجد میں صرف سونے اور آرام کرنے کے لئے نہیں ٹھہرا رہتا۔ بلاشبہ اعتکاف میں بندہ ان چیزوں سے نجات پانے میں کامیاب رہتا ہے جو اللہ تعالیٰ کے طرف متوجہ ہونے سے دل کو روکتی ہیں، مثلاً فضول صحبت و کلام و بے جا نیند وغیرہ“ (۱۰)

والد محترم مولانا محمد امین الاثری رحمانی مبارکپوری ”اعتکاف کا مقصد اور اس کی روحانی عظمت“ بیان کرتے ہوئے لکھتے ہیں: (۱۱)

”اعتکاف کرنے والا قرب الہی کی طلب میں دنیا سے یکسو ہو کر اپنے آپ کو خدا کی عبادت کے لئے وقف کر دیتا ہے۔ یہاں تک کہ ناگزیر جسمانی ضرورتوں کے سوا ساری مادی خواہشوں سے بھی دور رہتا ہے۔ اس کے قلب و ذہن پر صرف ایک ہی مطلوب حقیقی کا ذکر و فکر چھایا رہتا ہے، ہر وقت اس سے لو لگی رہتی ہے یہ کیفیت حال اسے فرشتوں کے مشابہ بنا دیتی ہے..... الخ“

اعتکاف سے متعلق بعض استفسارات کے جوابات

پس معلوم ہوا کہ اعتکاف کا مقصود بظاہر یہ ہے کہ انسان لوگوں سے قطع تعلق ہو کر کسی مسجد میں اللہ تعالیٰ کی اطاعت و عبادت کے لئے فارغ ہو جائے۔ اس سے محکف کی نشا اللہ تعالیٰ کے فضل و ثواب اور لیلة القدر پانے کی ہوتی ہے۔ اس لئے معتکف کو چاہئے کہ اپنے آپ کو ذکر الہی، تلاوت قرآن، نقلی نمازوں اور دیگر عبادتوں میں مشغول رکھے اور دنیا کی لالیعی اور فضول باتوں سے خود کو بچائے۔ اس سے ہماری مراد ہر گز یہ نہیں کہ وہ گم صم یا چپ چاپ بیٹھا رہے بلکہ اگر وہ اپنے گھر والوں یا دوسروں سے کسی مصلحت اور ضرورت کے تحت تھوڑی بہت جائز بات چیت کر لیتا ہے تو اس میں کوئی حرج نہیں ہے جیسا کہ ام المؤمنین حضرت صفیہؓ کی حدیث میں آتا ہے، فرماتی ہیں:

كان النبی ﷺ معتكفا فأتیته أزوره لیلا فحدثته ثم قمت لأنقلب فقام النبی ﷺ معی۔ (۱۳)

”نبی اکرم اعتکاف کی حالت میں ہوتے تو میں آپ کے پاس رات کو آیا کرتی اور آپ سے بات چیت کرتی، جب میں واپس جانے کو کھڑی ہوتی تو نبی اکرم میرے ساتھ کھڑے ہو جاتے“

حالت اعتکاف میں کئے جانے والے بعض کام

محکف کے لئے اطاعات اور عبادات کے کام، مثلاً نقلی نمازیں، ادعیہ و اذکار مسنونہ، تسبیح، تکبیر، جہیل، تحمید، استغفار، تلاوت قرآن، صلوة و سلام اور دعاء نیز تقرب حاصل کرنے کے دیگر کام، مثلاً وعظ و نصیحت کرنا یا سننا وغیرہ چند مستحب اعمال ہیں۔ امام ابن رشد رحمہ اللہ فرماتے ہیں:

”اعتکاف بالجملہ مخصوص جگہ پر مخصوص زمانہ میں مخصوص شروط کے ساتھ مخصوص عمل کرنے اور مخصوص چیزوں کو ترک کرنے پر مشتمل ہوتا ہے۔ جو اعمال اس میں خصوصیت سے کئے جاتے ہیں، اس بارے میں دو اقوال ملتے ہیں: بعض لوگوں کا قول ہے کہ یہ اعمال صرف پڑھنے، اللہ کے ذکر کرنے اور قرآن کی تلاوت کرنے پر مشتمل ہیں۔ ان کے علاوہ دوسرے تمام اعمال برکات تعلق اعتکاف سے نہیں ہے۔ یہ ابن القاسم کا مذہب ہے جبکہ بعض دوسرے لوگوں کا قول ہے کہ آخرت کے لئے خاص، تمام نیک اعمال اس میں کئے جاسکتے ہیں جو ابن وہب کا مذہب ہے۔ پس اس مذہب کے مطابق محکف جنازے میں شرکت کر سکتا ہے، مریضوں کی عیادت کر سکتا ہے اور درس و تدریس کا کام کر سکتا ہے جبکہ پہلے مذہب کے مطابق وہ ایسا نہیں کر سکتا۔ یہی امام ثوری کا مذہب بھی ہے جبکہ پہلا مذہب امام شافعی اور امام ابو حنیفہ کا ہے۔ ان کے مابین اس اختلاف کا سبب اس چیز کے بارے میں شریعت کی خاموشی ہے، یعنی اس بارے میں صراحت کے ساتھ کوئی حد مقرر نہیں ہے۔ پس جن لوگوں نے اعتکاف سے ”حبس النفس علی الأفعال المختصة بالمساجد“ (ایسے اعمال تک محدود رہنا جو مسجد میں کئے جاتے ہیں) سمجھا ہے ان کا قول ہے کہ محکف کے لئے نماز اور قرأت قرآن کے علاوہ کوئی دوسرا عمل جائز نہیں ہے، جبکہ

اعتکاف سے متعلق بعض استفسارات کے جوابات

جن لوگوں نے اس سے "حبس النفس على القرب الاخریة کلها" (ایسے تمام اعمال بجالانا جو آخرت میں اللہ کے قرب کے لئے ضروری ہیں) سمجھا ہے وہ مختلف کے لئے ہر اس چیز کی اجازت دیتے ہیں جس کا ہم نے تذکرہ کیا ہے" (۱۳)

یہاں ایک اہم نکتہ بھی پیش نظر رہے جو والد محترم نے یوں بیان کیا ہے:

"اعتکاف دنیا کے سارے کاموں سے کٹ کر اللہ کی عبادت کے لئے یکسو ہو کر رہنے کا ایک خصوصی پروگرام ہوتا ہے لیکن آپ نے دیکھا کہ یہ خصوصیت کا عبادت بھی کسی دور دراز گوشہ تنہائی میں نہیں ہو سکتا بلکہ ہستی کی جامع مسجد میں انجام پاتا ہے۔ یہ دراصل اس مخصوص تصور کا مظہر ہے جو اسلام، دین اور خدا ترسی کے بارے میں رکھتا ہے۔ اسلام میں عبادت کا فضا اگر بدن کو تکلیف دینے کا رجحان پیدا کرنا ہو تا تو وہ اعتکاف کے لئے جامع مسجد کا انتخاب ہرگز نہ کرتا بلکہ کسی ایسے مقام کا انتخاب کرتا جہاں انسان تو انسان پرندہ بھی پرندہ مار سکے، مگر چونکہ اسلام کے نزدیک عبادت کا فضا ہرگز ایسا نہیں ہے کہ دنیا سے کٹ کر گوشہ گیر ہو جائے اس لئے اس نے اعتکاف جیسی عبادت کے لئے بھی مسجد جیسے مرکز اجتماع کا تعین کیا ہے" (۱۴)

لہذا ہم دیکھتے ہیں کہ اعتکاف میں بیویوں کا اپنے مختلف شوہروں کی زیارت کرنا، ان کے ساتھ بقدر ضرورت گفتگو اور خلوت میں رہنا جائز ہے، چنانچہ مروی ہے:

"كان النبي ﷺ في المسجد وعنده أزواجه فرحن فقال لصفية بنت حبي: لا تعجلي حتى انصرف معك ..... الخ" (۱۵)

وروی عبد الرزاق: "أن النبي ﷺ كان معتكفا في المسجد فاجتمع إليه نساؤه ثم تفرقن فقال لصفية اقلبك الى بيتك فذهب معها ..... الخ" (۱۶)

"نبی اکرم ﷺ مسجد میں معتکف تھے اور آپ کے پاس آپ کی بیویاں آئیں اور پھر واپس چلی گئیں تو آپ نے صفیہ رضی اللہ عنہا سے فرمایا: جلدی نہ کر، میں تجھے خود چھوڑ آؤں گا" اور عبد الرزاق نے یوں روایت کیا ہے کہ نبی ﷺ مسجد میں اعتکاف کی حالت میں ہوتے تو آپ کی زوجات آپ کے پاس آئیں اور واپس چلی جاتیں، آپ نے حضرت صفیہ سے فرمایا کہ میں تجھے تیرے گھر چھوڑ آتا ہوں تو آپ ان کے ساتھ چھوڑنے گئے۔"

امام ابن حجر عسقلانی اس حدیث سے فوائد اخذ کرتے ہوئے لکھتے ہیں:

"وفى الحديث من الفوائد جواز اشتغال المعتكف بالأمر المباحة من تشييع زائره والقيام معه والحديث مع غيره، وإباحة خلوة المعتكف بالزوجة وزيارة المرأة للمعتكف ..... الخ" (۱۷)

"اس حدیث سے پتہ چلتا ہے کہ معتکف جائز امور میں مشغول ہو سکتا ہے مثلاً ملاقاتی کو الوداع کہنا، اس کے ساتھ کھڑے ہونا اور اس سے بات چیت کرنا۔ اسی طرح معتکف کا اپنی بیوی

کے ساتھ علیحدگی کا جواز اور عورت کا مکلف سے ملاقات کرنا وغیرہ بھی“  
ان کے علاوہ بعض اور دوسرے مباح کاموں کی تفصیل مختلف کتابوں، رسالوں اور اشتہار است  
اعتکاف میں دیکھی جاسکتی ہے۔

حالتِ اعتکاف میں بلا وجہ اور لایعنی گفتگو کرنا ناپسندیدہ ہے

امام ابن قدامہؒ فرماتے ہیں:

”مکلف کے لئے مستحب ہے کہ نماز، تلاوتِ قرآن، اللہ تعالیٰ کے ذکر اور دیگر افعال  
طاعات وغیرہ میں مشغول رہے اور لایعنی باتوں اور کاموں سے اجتناب کرے، زیادہ باتیں نہ  
کرے کیونکہ جو بہت بولتا ہے اکثر ٹھوکر کھاتا ہے۔ ایک حدیث میں ہے: ”من حسن اسلام  
المرء ترکہ ما لایعینہ“ (”لا یعنی چیزوں کو ترک کرنا انسان کے حسنِ اسلام میں سے ہے“)  
جنگ و جدال، مراد، برا بھلا کہنے اور فحش کلام سے بچے کیونکہ یہ تمام چیزیں جب اعتکاف کے بغیر  
بھی مکروہ ہیں تو حالتِ اعتکاف میں بدرجہ اولیٰ مکروہ ہوں گی۔ اگرچہ ان چیزوں سے اعتکاف باطل  
نہیں ہوتا کیونکہ جو چیز کسی مباح کلام سے باطل نہ ہوتی ہو تو وہ اس کی ممنوعہ باتوں سے بھی باطل  
نہ ہوگی، جبکہ وطی کا حکم اس کے برعکس ہے۔ ضرورت کے وقت کلام کرنے یا کسی دوسرے سے  
گفتگو کرنے میں کوئی حرج نہیں ہے جیسا کہ حضرت صفیہ کی حدیث میں مروی ہے، وہ فرماتی ہیں:

”کان رسول اللہ ﷺ معتکفاً فأتیته أزوره لیلاً فحدثته ثم قمت، فانقلبت  
فقام معی لیقلبنی وکان مسکنها فی دار أسامة بن زید..... فمر رجلان من  
الأنصار..... الخ، متفق علیہ (نبی اکرم ﷺ حالتِ اعتکاف میں تھے تو میں ان سے ملاقات  
کے لئے رات کے وقت مسجد میں آئی۔ کچھ دیر آپ سے باتیں کرنے کے بعد میں اٹھ کھڑی  
ہوئی، واپسی کے لئے مڑی تو آپ میرے ہمراہ چل دئے تاکہ مجھے چھوڑ آئیں، ان کی رہائش  
اسامہ بن زید کے گھر میں تھی..... راستے میں دو انصاری صحابی گزرے..... الخ) حضرت علیؓ کا  
قول ہے کہ ”جو شخص اعتکاف میں بیٹھے وہ نہ گالی گھوج کرے اور نہ بیہودہ بات کرے، البتہ  
ضرورت کے مطابق چلتے چلتے اپنے گھروالوں کو کوئی حکم دے سکتا ہے مگر اس کے لئے ان کے  
پاس نہ بیٹھے“ (۱۸)

مسجد میں بکثرت باتیں کرنے کے بارے میں امام ابن تیمیہؒ کا ایک فتویٰ ملاحظہ فرمائیں، لکھتے ہیں:  
”جو کلام اللہ اور اس کے رسول کے نزدیک پسندیدہ ہو، اسے مسجد میں کرنا بہتر ہے، لیکن جو  
کلام حرام ہو مسجد میں اس کا کرنا زیادہ شدت کے ساتھ حرام ہے۔ یہی حال مکروہ باتوں کا بھی  
ہے۔ مسجد میں مباح کلام بھی بکثرت کرنا مکروہ ہے“ (۱۹)

میں کہتا ہوں کہ جب عام حالات میں مسجد میں مباح کلام بکثرت کرنا مکروہ ہے تو حالتِ اعتکاف



میں اس کی کراہت دو بالا ہو جاتی ہے، واللہ أعلم بالصواب  
شیخ عبدالعزیز محمد سلمان فرماتے ہیں:

”يَسُنُّ لِمُعْتَكِفِ التَّشَاغُلُ بِفِعْلِ الْقَرِيبِ، وَاجْتِنَابُ مَا لِيَعْنِيهِ مِنْ جِدَالٍ وَ مَرَاءٍ وَ كَثْرَةَ الْكَلَامِ وَغَيْرِهِ لِقَوْلِهِ ﷺ: ”مَنْ حَسَنَ أَسْلَامَ الْمَرْءِ تَرَكَهُ مَا لِيَعْنِيهِ“  
حدیث حسن رواہ الترمذی وغیرہ ولأنه مکروه فی غیر الاعتکاف فیهی أولى  
روی الخلال عن عطاء قال: كانوا یکرهون فضول الكلام وکانوا یعدون فضول  
الكلام ماعدا کتاب الله أن نقرأه أو أمر بمعروف أو نهی عن منکر أو تنطق فی  
معیشتك بما لا بد لك منه ولا بأس أن تزوره زوجته فی المسجد و تتحدث معه  
وتصلح رأسه أو غیره ما یلتذذ بشئ منها وله أن یتحدث مع من یأتیہ مالم  
یکثر..... الخ (۲۰)

”معتکف کے لیے ایسے کاموں میں مشغول رہنا مسنون ہے جو تقرب الہی کا باعث ہوں  
اور لڑائی جھگڑے، نیر کثرت کلام ایسے بے فائدہ کاموں سے بچنا بھی سنت ہے کیونکہ رسول اکرم  
ﷺ کا ارشاد گرامی ہے کہ کسی شخص کے بہترین اسلام کی علامت یہ ہے کہ وہ بے فائدہ چیزوں کو  
خیر باد کہہ دے۔ اس حدیث کو امام ترمذی وغیرہ نے روایت کیا ہے جو کہ حسن ورجح کی حدیث ہے  
پھر یہ بھی ملحوظ رہے کہ ایسے ناپسندیدہ کام جب اعتکاف کے علاوہ مکروہ ہیں تو اعتکاف کی حالت  
میں تو بالاولیٰ ناپسند قرار دیئے جائیں گے۔ خلال نے عطاء سے روایت کیا ہے کہ علماء سلف فضول  
گفتگو کو ناپسند کیا کرتے اور اس سے گریز کیا کرتے تھے۔ ہاں آپ کتاب اللہ کی تلاوت کریں، نیکی کا  
حکم دیں، برے کاموں روکیں اور اپنی معیشت اور گزران کے بارے میں ضروری بات کر سکتے ہیں  
اسی طرح معتکف سے اس کی بیوی مسجد میں آکر ملاقات کر سکتی ہے اور اس سے گفتگو کر سکتی ہے  
اور اس کی گفتگو وغیرہ کر سکتی ہے اور معتکف اپنے پاس آنے والوں کے ساتھ بقدر ضرورت گفتگو  
بھی کر سکتا ہے“

آں محترم ایک اور مقام پر لکھتے ہیں:

”ويستحب للمعتكف التشاغل بفعل القرب كقراءة القرآن، والأحاديث  
الصحيحة والصلاة و ذكر الله و نحو ذلك و سن له اجتناب ما ليعنيه من جدل  
و مرأ و كثرة الكلام لماورد عن ابى هريرة عنه قال قال رسول الله ﷺ: من  
حسن اسلام المرء تركه ما ليعنيه (۲۱)

”معتکف کے مستحب ہے کہ اللہ کے تقرب والے افعال مثلاً تلاوت قرآن، احادیث  
صحیحہ کی قراءت، نماز اور اللہ کا ذکر وغیرہ جیسے افعال بجالائے اور لایعنی باتوں، جھگڑے، کثرت  
کلام وغیرہ سے پرہیز کرے کیونکہ ابو ہریرہ سے روایت ہے کہ آدمی کے حسن اسلام سے یہ ہے

کہ لایعنی باتوں کو ترک کر دے“

اور شیخ سلمان بن فہد العودۃ حفظہ اللہ چند ہدایات بیان کرتے ہوئے لکھتے ہیں:

”دوسرا یہ امر ملحوظ رہے کہ بعض لوگ اعتکاف کو اپنے بعض احباب اور اصحاب کے ساتھ خلوت کا موقع اور فرصت شمار کرتے ہیں۔ چنانچہ ان کے ساتھ دنیا جہاں کی گفتگو میں مگن رہتے ہیں، یہ امر پسندیدہ نہیں ہے۔ حق یہ ہے کہ اس بات میں کوئی حرج نہیں ہے کہ مسجد میں کوئی دوسرے کے ساتھ اعتکاف کرے، چنانچہ نبی ﷺ کی ازواج مطہرات نے آپ کے ساتھ اعتکاف کیا، یہاں تک کہ ان میں سے ایک زوجہ مطہرہ نے مستحاضہ ہونے کے باوجود بھی آپ کے ساتھ مسجد میں اعتکاف کیا ہے<sup>(۲۲)</sup> لیکن اگر اعتکاف سردسہر یا قیل و قال وغیرہ کا موقع و محل بن کر رہ جائے تو یقیناً باعث حرج ہے۔ بعض جاہل لوگ جو اعتکاف گاہ کو گپ شپ اور میل ملاقات اور لوگوں سے دنیا جہاں کی گفتگو کرنے کا مقام بنا لیتے ہیں ان کی طرف امام ابن قیمؒ نے اشارہ کرتے ہوئے فرمایا: ”فہذا لون، والاعتکاف النبوی لون“<sup>(۲۳)</sup> (اعتکاف کی یہ قسم، نبی اکرم کے اعتکاف سے یکسر مختلف ہے)<sup>(۲۴)</sup>

دنیاوی مشاغل سے اجتناب بھی اعتکاف کا تقاضا ہے!

اگرچہ مولانا ابوطیب شمس الحق عظیم آبادی رحمہ اللہ فرماتے ہیں:

”لیس للاعتکاف ذکر مخصوص ولا فعل آخر سوى اللبث فی المسجد  
بنیۃ الاعتکاف ولو تکلم بکلام الدنیا أو عمل صنعة من خیاطة أو غیرها لم  
یبطل اعتکافہ“<sup>(۲۵)</sup>

”اعتکاف کا کوئی مخصوص ذکر یا مخصوص فعل تو نہیں سوائے اس کے کہ مسجد میں اعتکاف کی نیت سے قیام کیا جائے۔ اگر متکلف دنیاوی کلام کرے یا کوئی سلائی وغیرہ کا کام کرے تو اس سے اس کا اعتکاف باطل نہیں ہوگا“

آں رحمہ اللہ ایک اور مقام پر امام شوکانی سے نقل کرتے ہیں:

”والجمهور علی أنه لا یکرہ فیہ إلا ما یکرہ فی المسجد وعن مالک یکرہ  
الصنائع والحرف حتی طلب العلم..... الخ“<sup>(۲۶)</sup>

”جمہور کی رائے یہ ہے کہ اعتکاف میں وہ سب کچھ مکروہ ہے جو مسجد میں کرنا پسندیدہ ہو۔ امام مالک اس میں صنعت و حرفت کو بھی حرام قرار دیتے ہیں حتیٰ کہ طلب علم کو بھی“

لیکن امام ابن قدامہ مقدسی کا قول ہے:

”متکلف کے لئے خرید و فروخت کرنا جائز نہیں ہے۔ الا یہ کہ اس کے سوا چارہ نہ ہو۔“

حنبل فرماتے ہیں:

احکاف سے متعلق بعض استفسارات کے جوابات

”میں نے امام عبد اللہ کو یہ کہتے ہوئے سنا ہے کہ محکف نہ کچھ فروخت کرے اور نہ کچھ خریدے الا یہ کہ جو اس کے لئے ناگزیر ضرورت ہو مثلاً کھانا وغیرہ۔ جہاں تک تجارت یا لین دین کا تعلق ہے تو ان میں سے کوئی بھی چیز احکاف میں جائز نہیں ہے۔ امام شافعی کا قول ہے: بیچنے، خریدنے، سلائی کرنے اور جوہات گناہ نہ ہو، وہ کرنے میں کوئی حرج نہیں ہے“ (۲۷)

لیکن ہمارے نزدیک عمرو بن شعیب عن ابیہ عن جدہ سے ”باب ماجاء فی کراہیۃ البیع والشراء وانشاد الضالۃ والشعر فی المسجد“ میں مرفوعاً مروی ہے:

”أن النبی نہی عن تناسد الأشعار فی المسجد و عن البیع والشراء فیہ وأن یتعلق الناس فیہ یوم الجمعة قبل الصلاة..... الخ“ (۲۸)

”نبی اکرم ﷺ نے مسجد میں شعر و شاعری کرنے، خرید و فروخت کرنے اور جمعہ کے روز نماز سے قبل طلوں میں بیٹھے سے منع کیا ہے“..... ایک اور حدیث میں مروی ہے:

”عن ابی ہریرۃ قال قال رسول اللہ ﷺ: اذا رأیتم من بیع أو یبتاع فی المسجد فقولوا: لا أربح اللہ تجارتک“ (۲۹)

”جب تم کسی آدمی کو مسجد میں خرید و فروخت کرتا ہوا دیکھو تو اسے کہو کہ اللہ کرے تیری تجارت میں نفع ہی نہ ہو“

اول الذکر حدیث کی شرح میں علامہ عبدالرحمن محدث مبارکپوری علامہ شوکانی سے نقل کرتے ہیں:

”ذهب جمهور العلماء إلى أن النهی معمول على الكراهة قال العراقي وقد أجمع العلماء على أن ماعقد من البیع فی المسجد لا يجوز نقضه وهكذا قال الماوردی وأنت خبير بأن حمل النبی على الكراهة یحتاج إلى قرينة صارفة عن المعنى الحقیق الذى هو التحريم عند القائلین بأن النهی حقیقة فی التحريم وهو الحق وإجماعهم على عدم جواز النقض وصحة العقد لامنافاة بینہ وبين التحريم فلا یصح جعل قرينة لحمل النهی على الكراهة وذهب بعض أصحاب الشافعی لایكره البیع والشراء فی المسجد والأحدیث تردّ علیه أنتهی“ (۳۰)

جمهور علماء اس طرف گئے ہیں کہ اول الذکر حدیث میں وارد ممانعت کراہت پر محمول ہے۔ عراقی کہتے ہیں کہ علماء کا اس امر پر اجماع ہے کہ مسجد میں ہونے والی خرید و فروخت کو توڑنا جائز نہیں۔ یہی بات الماوردی نے بھی لکھا ہے۔ آپ اس امر کو بخوبی جانتے ہیں کہ نبی اکرم کی ممانعت کو اس کے حقیقی معنی تحریم کی بجائے کراہت پر محمول کرنے کے لئے کسی قرینہ کی ضرورت ہے۔ اور حق بات بھی انہی لوگوں کی ہے جو کہتے ہیں کہ نبی در حقیقت تحریم کے لئے ہوتی ہے۔..... امام شافعی کے بعض شاگردوں کا خیال یہ ہے کہ مسجد میں خرید و فروخت ممنوع

اعکاف سے متعلق بعض استفسارات کے جوابات

نہیں، لیکن احادیث ان کی رائے کی تردید کرتی ہیں۔“

امام ترمذی رحمہ اللہ فرماتے ہیں:

”و قد كره قوم من أهل العلم البيع والشراء في المسجد و به يقول أحمد  
واسحق و قد روى عن بعض أهل العلم من التابعين رخصة في البيع والشراء  
في المسجد..... الخ“<sup>(۳۱)</sup> آں رحمہ ایک اور مقام پر فرماتے ہیں: ”العمل على هذا عند  
بعض أهل العلم كرهوا البيع والشراء في المسجد وهو قول أحمد و اسحاق و  
قدر خص بعض أهل العلم في البيع والشراء في المسجد“<sup>(۳۲)</sup>

”اہل علم کی ایک جماعت نے مسجد میں بیع و شراء کو ناپسند گردانا ہے، یہی امام احمد اور اسحاق کا  
قول ہے جبکہ تابعین میں بعض اہل علم سے مسجد میں خرید و فروخت کی رخصت بھی منقول ہے“

لیکن شارح ترمذی مولانا مبارکپوری رحمہ اللہ فرماتے ہیں کہ مذکورہ بالا ”جمہور علماء کا قول ہی  
حق ہے“ یعنی یہ کہ نبی کریم پر محمول ہے۔ جہاں تک تابعین میں سے بعض اہل علم حضرات سے اس  
کی رخصت منقول ہونے کا تعلق ہے تو ”بعض کا یہ قول کسی صحیح دلیل پر قائم نہیں ہے بلکہ اس باب کی  
احادیث اس قول کی تردید کرتی ہیں“<sup>(۳۳)</sup>

آں رحمہ اللہ ایک اور مقام پر فرماتے ہیں:

”اس بارے میں رخصت پر دلالت کرنے والی کسی دلیل سے میں واقف نہیں ہوں بلکہ  
اس باب میں وارد احادیث ان لوگوں پر حجت ہیں جو رخصت کے قائل ہیں“<sup>(۳۴)</sup>

اور امام شوکانی رحمہ اللہ فرماتے ہیں:

”والحديثان يدلان على تحريم البيع والشراء وانشاد انشاد وانشاد  
الأشعار..... الخ“<sup>(۳۵)</sup> ”دونوں حدیثیں بیع و شراء کی حرمت پر دلالت کرتی ہیں اور گمشدہ چیز  
کے اعلان اور اشعار پڑھنے کی حرمت پر بھی“

اور مروی ہے کہ ”رأى عمران القصير رجلا يبيع في المسجد فقال: يا هذا أن  
هذا سوق الآخرة فإن أردت البيع فاخرج إلى سوق الدنيا“<sup>(۳۶)</sup>

عمران القصیر نے ایک شخص کو مسجد میں کچھ فروخت کرتے ہوئے دیکھا تو اسے کہا کہ اے  
فلاں! یہ آخرت کا بازار ہے، اگر تجھے دنیا کی کمائی کرنا ہے تو دنیا کے بازار میں جا!“

ان احادیث و آثار اور مشاہیر علماء کرام کی تصریحات کی روشنی میں راقم کہتا ہے کہ ہر وہ کام جو  
کمائی کا باعث ہو اور اسے دستکاری قرار دیا جاسکتا ہو مثلاً جلد سازی، خیاطی، بڑھتی گیری اور معماری  
وغیرہ، تو وہ میری رائے میں خرید و فروخت کے ہی حکم میں ہے، چنانچہ امام ابن قدامہ مقدسی رحمہ اللہ

فرماتے ہیں:

”جب مسجد میں خرید و فروخت عام حالت میں منع ہے تو اعکاف کی حالت میں اس کا منع ہونا اولیٰ ہو۔ جہاں تک دستکاری یا صنعتکاری کا تعلق ہے تو علامہ خرقی رحمہ اللہ کے کلام سے ظاہر ہے کہ: اس سے کمائی جائز نہیں ہے کیونکہ یہ بھی بمنزلہ بیع و شراء کے تجارت کے حکم میں ہے لیکن اگر کوئی شخص اپنا کوئی ذاتی کام کر لے تو اس کے لئے جائز ہے، مثلاً قمیص وغیرہ (میں بن ٹانگنا یا اوڑھ جانے یا پھٹ جانے پر اسے سینا، اس میں بیوند لگانا وغیرہ)

امام مروزیؒ کہتے ہیں کہ

”میں نے ابو عبد اللہ سے معکف کے بارے میں سوال کیا کہ اگر کوئی اعکاف میں بیٹھ کر (اجرت پر) سلائی کرے تو اس بارے میں آپ کی کیا رائے ہے؟ فرمایا: اگر وہ یہ کام کرنا چاہتا ہے تو اسے چاہئے کہ اعکاف ہی میں نہ بیٹھے۔ قاضی رحمہ اللہ کا قول ہے کہ مسجد میں خیاطت جائز نہیں ہے خواہ وہ شخص اس کا محتاج ہو یا نہ ہو، خواہ کم کرے یا زیادہ کیونکہ اس کا تعلق معیشت سے ہے اور یہ چیز اعکاف سے توجہ کو دوسری طرف الجھا دیتی ہے۔ آپ نے اسے بیع و شراء کے مشابہ قرار دیا ہے۔ اولیٰ تر بات یہ ہے کہ جسے اس کی تھوڑی بہت ضرورت پیش آجائے تو اس کے لئے ایسا کر لینا مباح ہے مثلاً اگر قمیص پھٹ جائے تو سی لے یا اگر کوئی چیز ٹانگنی ہو تو اسے ٹانگ لے، کیونکہ یہ تھوڑا سا کام ہے اور ضرورت اس کی متقاضی ہے.....“ (۳۷)

جہاں تک اعکاف کی حالت میں بچوں کو پڑھانے کا تعلق ہے تو اس بارے میں امام ابن قدامہ

مقدس رحمہ اللہ فرماتے ہیں:

”جہاں تک قرآن پڑھانے، علم کی درس و تدریس، فقہاء کے مناظرہ اور ان کی مجالس، حدیث کی کتابت وغیرہ کا تعلق ہے کہ جن کا فائدہ عام ہوتا ہے تو اس بارے میں ہمارے اکثر اصحاب کا قول ہے کہ ایسا کرنا غیر مستحب ہے۔ امام احمد کا ظاہر کلام بھی یہی ہے۔ ابو الحسن الامدی کا قول ہے کہ اس کے استحباب کے متعلق دور و ایتیں آئی ہیں: ابو خطاب نے اس کا مستحب ہونا پسند کیا ہے جبکہ اس کا قصد مہابت کی بجائے اللہ تعالیٰ کی اطاعت ہو۔ امام شافعی کا مذہب بھی یہی ہے کیونکہ وہ اسے افضل العبادات قرار دیتے ہیں اور اس کا نفع عام ہوتا ہے۔ لہذا یہی اولیٰ ہے کہ نماز کی طرح اس کو بھی نہ چھوڑا جائے۔ ہمارے اصحاب نے اپنے موقف پر اس بات سے دلیل لی ہے کہ نبی اکرم ﷺ جب مکلف ہوتے تھے تو مخصوص عبادات کے سوا کسی دوسرے کام کی طرف متوجہ نہیں ہوتے تھے کیونکہ اعکاف وہ عبادت ہے جس کے لئے مسجد کا ہونا شرط ہے لہذا اس میں طواف وغیرہ مستحب نہیں ہے“ (۳۸)

آں رحمہ اللہ مزید فرماتے ہیں:

”امام مروزی فرماتے ہیں: میں نے ابو عبد اللہ سے پوچھا کہ ایک شخص ہے جو مسجد میں

پڑھاتا ہے لیکن یہ بھی چاہتا ہے کہ اعتکاف کرے اور ہر روز اس میں ایک قرآن ختم کرے؟ آپ نے فرمایا: اگر اس نے اعتکاف کیا تو اس نے صرف اپنے لئے کیا لیکن اگر مسجد میں درس کے لئے بیٹھا تو یہ چیز اس کے لئے اور ساتھ ہی دوسروں کے لئے بھی نفع بخش ہے۔ میرے نزدیک اس کا پڑھانا زیادہ پسندیدہ ہے۔ اسی طرح کسی شخص نے سوال کیا کہ آپ کے نزدیک اعتکاف اور عبادان نامی جگہ کے لئے خروج میں سے کون سا امر زیادہ پسندیدہ ہے؟ آپ نے جواب دیا: ان میں کوئی برابری نہیں، میرے نزدیک جہاد ایک عظیم شے ہے یعنی عبادان کے لئے خروج اعتکاف سے افضل تر ہے“ (۳۹)

علامہ محمد بن صالح العثیمین حفظہ اللہ فرماتے ہیں:

”اعتکاف اس مقصد کے لئے ہونا چاہئے جس کے لئے کہ اسے مشروع قرار دیا گیا ہے۔ وہ مقصد یہ ہے کہ انسان اللہ سبحانہ و تعالیٰ کی اطاعت کے لئے مسجد میں قیام کی اس طرح پابندی کر لے کہ خود کو دنیاوی اعمال سے اللہ کی اطاعت کے لئے فارغ کر لے اور تمام دنیاوی امور سے دوری اختیار کرتے ہوئے نماز و ذکر وغیرہ جیسی اطاعت کی اقسام کا ہی اہتمام کرے“ (۴۰)

”مکلف دنیاوی اعمال سے دور رہے۔ نہ خرید و فروخت کرے، نہ مسجد سے باہر نکلے، نہ جنازہ کے پیچھے جائے اور نہ مریض کی عیادت کرے۔ بعض لوگ جو ایسا کرتے ہیں کہ وہ مکلف ہوتے ہیں، اس کے باوجود ان کے پاس رات دن کے مختلف حصوں میں ملنے والے لوگ آتے رہتے ہیں اور اس مکلف کے لئے اپنی ناجائز گفتگو سے خلل کا باعث بنتے ہیں۔ یہ عمل اعتکاف کے مقصد کے منافی ہے۔ لیکن اگر اس کے گھر والوں میں سے کوئی فرد اس کی زیارت کرے اور اس کے پاس بیٹھ کر کچھ دیر گفتگو کرے تو اس میں کوئی حرج نہیں ہے، چنانچہ مروی ہے کہ حضرت صفیہ نے نبی کریم ﷺ کی زیارت کی جبکہ آپ مکلف تھے اور آپ سے گفتگو بھی کی تھی۔ اہم چیز یہ ہے کہ انسان اپنے اعتکاف کو اللہ سبحانہ کے تقرب کے لئے خاص کرے“ (۴۱)

جہاں تک مکلف کا تمام اہل خاندان کے ساتھ کسی تقریب کے مثل مسجد میں جمع ہو کر اجتماعی طور پر کھانے پینے کا تعلق ہے یا اہل خاندان کے درمیان دیر تک گھرے بیٹھے رہنے اور ان سے دنیا جہاں کی کسب کر نے یا بچوں کے ساتھ پیار و محبت میں مشغول رہنے یا انہیں اپنے ہاتھوں سے کھلانے پلانے (یا ان کو بہلانے، نہانے اور سلانے) وغیرہ کا تعلق ہے تو ان چیزوں سے ایسا محسوس ہوتا ہے کہ اس شخص نے معتکف میں بھی گویا اپنے گھر جیسا ہی ماحول بنا رکھا ہے۔ بظاہر اس کے گھر اور مکلف میں کوئی خاص فرق نظر نہیں آتا ہے۔ اگرچہ یہ تمام افعال عام حالات میں مردوں اور عورتوں دونوں کے لئے مباح ہیں مگر حالت اعتکاف میں یقیناً ناپسندیدہ بلکہ مقصد اعتکاف کے صریح خلاف ہیں۔ یہاں میں اس واقعہ کی طرف توجہ مبذول کرانا چاہوں گا جب رسول اللہ ﷺ نے مسجد نبوی میں حضرت عائشہؓ،

اعتکاف سے متعلق بعض استفسارات کے جوابات

حضرت زینب اور حضرت ہضیصہؓ کے خیموں کو دیکھ کر انہیں اکھاڑنے کا حکم دیا تھا۔ حافظ ابن حجر عسقلانی رحمہ اللہ نے "آلبر تدون....." والی اس حدیث کے مختلف اسباب بیان کرتے ہوئے دیگر احتمالات کے ساتھ یہ احتمال بھی بیان کیا ہے کہ آل ﷺ کے گرد ان ازواجِ مطہرات کے اجتماع سے ایسا ماحول پیدا ہو جاتا گویا کہ آپ گھر ہی میں تشریف فرما ہیں، چنانچہ لکھتے ہیں:

"أو بالنسبة إلى أن اجتماع النسوة عنده يصيره كالجالس في بيته،  
وربما شغلته عن التخلي لما قصد من العبادة فيفوت مقصود الاعتكاف"<sup>(۳۲)</sup>

اس کام کی وجہ یہ بھی ہو سکتی ہے کہ ازواجِ مطہرات کا آپ کے گرد جمع ہونا آپ کے لئے گھرا یا ماحول پیدا کر دیتا اور شاید کہ وہ آپ کو اس علیحدگی سے مشغول کر لیتیں جو اس عبادت سے مقصود ہے، اس طرح اعتکاف کا مقصد ہی فوت ہو جاتا۔

لہذا ضرورت ہے کہ اس معاملہ میں افراط و تفریط سے احتراز کیا جائے، جہاں تک مسجد میں ایک سے زیادہ افراد کے افطاری لانے کا تعلق ہے تو بظاہر اس میں بھی کوئی امر مانع نظر نہیں آتا لیکن جب ہم صحابہ، تابعین اور اتباع تابعین کے دور میں ان کے عمل کو تلاش کرتے ہیں تو مسجد میں نہ تو افطاری لانے والوں کی تعداد کی کوئی تحدید نظر آتی ہے اور نہ ہی ایسی کوئی مثال ملتی ہے کہ خاندان کے تمام افراد محکف کے پاس افطاری لے کر حاضر ہوتے ہوں۔ البتہ راقم مصنف عبدالرزاق، ابن اسحاق، ابن ابی شیبہ اور سنن الکبریٰ للبیہقی سے کم از کم ایک ایک واقعہ ضرور درج کرتا ہے جس میں مذکور ہے کہ "میں نے اپنے فلاں بھائی کے لئے افطاری کا سامان لے کر مسجد جا رہا تھا کہ راستہ میں مجھے ابن سیرین ملے....."، ایک روایت میں تھا کہ "کوئی خاتون اپنے شوہر کے لئے مسجد کھانا لے جا رہی تھی کہ کوئی سائل کھانا مانگنے لگا....."، اور ایک روایت میں مذکور تھا کہ "میں شام کی جامع مسجد میں محکف تھا، فلاں شخص بلاناغہ میرے پاس افطاری لایا کرتا تھا....." ان واقعات سے کسی فرد واحد کا محکف تک کھانا پہنچانا بصرحت معلوم ہوتا ہے، چنانچہ پسندیدہ اور مناسب صورت یہی ہے کہ ضرور تا گھر سے کوئی ایک فرد یا بچہ محکف کی افطاری پہنچا دے اور خواہ مخواہ وہاں ہجوم لگانے سے احتراز کرے..... فی الوقت انہی دلائل اور واقعات پر اکتفا کرتا ہوں۔

مسجد کی حفاظت سے متعلق بعض گزارشات

جہاں تک مسجد میں چھوٹے چھوٹے بچوں کو لانے کا تعلق ہے تو اس کے جواز پر متعدد صحیح احادیث دلالت کرتی ہیں لیکن ان کے وہاں جمع ہونے، وہاں شور و غل مچانے اور نمازیوں یا دوسرے محکف حضرات کے لئے خلل اور تشویش کا باعث بننے کا سوال ہے تو اس بارے میں امام ابن تیمیہ رحمہ

اللہ نے نہایت واضح الفاظ میں تحریر فرمایا ہے کہ (۳۳)

”مسجد کو ہر اس چیز سے محفوظ رکھا جائے جو اس کے لئے اور اس میں نماز پڑھنے والوں کے لئے اذیت کا باعث بنے، خواہ وہ مسجد میں چھوٹے بچوں کا آواز بلند کرنا ہو یا وہاں ان کی چیخ پکار یا اسی طرح کی کوئی اور چیز ہی ہو، بالخصوص جبکہ نماز کا وقت ہو کیونکہ یہ چیز عظیم تر منکرات میں سے ہے“

شیخ الاسلام رحمہ اللہ ایک اور مقام پر مزید فرماتے ہیں:

”کسی کے لئے اہل مسجد میں سے کسی کو اذیت پہنچانا جائز نہیں ہے، خواہ وہ نمازی ہوں یا تلاوت کرنے والے یا ذکر و دعا یا ایسے کاموں میں مشغول لوگ کہ جن کے لئے مساجد کو بنایا جاتا ہے۔ لہذا کوئی بھی شخص ایسا کوئی کام نہ کرے جو ان لوگوں کے لئے باعث خلل و تشویش ہو، نہ مسجد کے اندر، نہ مسجد کے دروازہ پر اور نہ ہی مسجد کے آس پاس بلکہ مروی ہے کہ ایک مرتبہ نبی کریم ﷺ باہر تشریف لائے اور اپنے صحابہ کرام کے پاس پہنچے جو نماز پڑھ رہے تھے اور با آواز بلند قراءت کر رہے تھے۔ آپ نے ان سے فرمایا: ”ایہا الناس! کلکم یناجی ربہ، فلا یجہر بعضکم علی بعض فی القراءة“ (۳۴) (اے لوگو! تم سب اپنے رب سے مناجات کر رہے ہو لہذا تم میں سے بعض بعض پر زور سے قراءت نہ کرے) جب آپ نے نمازی کو دوسرے نمازیوں پر زور سے قراءت کرنے سے منع فرمایا تھا تو جو ایسا نہ کر رہا ہو اس کے لئے کیوں کر جائز ہوگا؟ جو کوئی ایسا فعل کرے کہ جس سے اہل مسجد کو خلل یا تشویش ہو یا اس میں مدد یا اضافہ کا سبب بنے تو اسے اس چیز سے منع کیا جائے گا واللہ اعلم“ (۳۵)

امام ابن تیمیہ رحمہ اللہ کے اہل الذکر فتویٰ سے استفادہ کرتے ہوئے شیخ عبدالرحمن اللعبون حفظہ اللہ فرماتے ہیں:

”لیکن جو بچے اتنے چھوٹے اور نا سمجھ ہوں کہ انہیں مسجد کی حرمت کا ادراک نہ ہو اور نہ وہ منضبط ہوں تو ان کو مسجد میں آنے سے روکنا واجب ہے“ (۳۶)

یہاں کوئی اس غلط فہمی میں ہرگز نہ پڑے کہ راقم یا شیخ الاسلام ابن تیمیہ رحمہ اللہ وغیرہ کے فتویٰ کا مدار اس روایت پر ہے:

”جئبوا مساجدکم صبیانکم و مجانینکم و شرارکم و بیعکم و خصوماتکم و رفع أصواتکم و إقامة حدودکم و سلّ سیوفکم..... الخ“ (۳۷)

”اپنی مسجدوں کو اپنے بچوں، بیوقوفوں، شریر لوگوں، سودے بازوں، جھگڑوں، اونچی آوازوں، حدود اللہ کو قائم کرنے اور تلواریں سونتنے سے بچاؤ.....“

کیونکہ یہ روایت اگرچہ مختلف اسانید کے ساتھ وارد ہے لیکن ان طرق میں سے کوئی بھی ایسا طریق نہیں ہے جو ضعف سے خالی ہو۔ لہذا باتفاق محدثین یہ حدیث ضعیف اور ناقابل حجت ہے، بلکہ امام



ایک کاف سے متعلق بعض استفسارات کے جوابات

بزار اور عبدالحق اہلبیلی رحمہما اللہ نے تو اسے بے اصل (لا أصل له) تک کہا ہے۔ اس کے جملہ طرق اور ان کے راویوں کے کوائف پر بحث کرنا یہاں بے محل ہوگا لہذا صرف یہ لکھنے پر اکتفا کرتا ہوں کہ اس حدیث کو ضعیف قرار دینے والے محدثین میں امام عقیلی، امام بزار، امام ابن جوزی، حافظ نور الدین سمهودی، امام بیہقی، امام ابن حجر عسقلانی، امام سخاوی، امام ابن عمر شیبانی، امام منذری، امام شوکانی، امام عجیونی، ملا علی قاری، علامہ بصری، علامہ عبدالحق اشعری، علامہ حوت بیرونی اور علامہ محمد ناصر الدین البانی وغیرہم کے اسمائے گرامی قابل ذکر ہیں۔<sup>(۴۸)</sup>

یہاں ایک اور چیز واضح کر دوں کہ بچوں کے مسجد میں داخلے کے جواز پر دلالت کرنے والی صحیح روایات میں سے مندرجہ ذیل روایتیں بہت شدومد کے ساتھ پیش کی جاتی ہیں:

(۱) عن شداد بن الہاد قال: "خرج علينا رسول الله ﷺ في إحدى صلاتي العشي وهو حامل حسنا أو حسيناء فتقدم النبي ﷺ فوضعه ثم كبر للصلاة فصلى، فسجد بين ظهري صلاته سجدة أطلها، قال: فرفعت رأسي فإذا الصبي على ظهر رسول الله ﷺ وهو ساجد، فرجعت إلى سجودي فلما قضى رسول الله ﷺ الصلاة، قال الناس: يا رسول الله ﷺ! إنك سجدت بين ظهري صلاتك سجدة أطلتها، حتى ظننا أنه قد حدث أمر أو أنه يوحى إليك! قال: كل ذلك لم يكن، ولكن ابني ارتحلني فكرهت أن أعجله حتى يقضى حاجته."<sup>(۴۹)</sup>

”شداو بن ہاد سے مروی ہے کہ نبی اکرم ایک بار عشاء کی نماز میں نکلے اور آپ نے حضرت حسن یا حضرت حسین کو اٹھایا ہوا تھا۔ نبی اکرم آگے بڑھے اور انہیں نیچے بٹھا کر نماز کے لئے تکبیر کہی اور نماز پڑھائی۔ اپنی نماز کے درمیانی سجدے میں آپ نے ایک سجدے کو خوب لمبا کر دیا۔ راوی کہتے ہیں کہ میں نے اپنا سر اٹھایا تو دیکھا کہ بچہ (حضرت حسن یا حضرت حسین) نبی اکرم کی کمر پر سوار تھا اور نبی اکرم جھکے ہوئے تھے۔ میں [دوبارہ] اپنے سجدے کی طرف متوجہ ہو گیا۔ جب نبی کریم نماز ختم کر چکے تو لوگوں نے کہا: یا رسول اللہ! آپ نے اپنی نماز کے دوران ایک سجدے کو اس قدر لمبا کر دیا کہ ہمیں گمان گزرا کہ کوئی اہم بات ہو گئی ہے یا آپ پر وحی نازل ہو رہی ہے۔ آپ ﷺ نے فرمایا: ایسا کچھ بھی نہیں ہوا، لیکن میرا نواسہ مجھ پر چڑھ گیا اور میں نے ناپسند کیا کہ میں جلدی کروں، تاکہ وہ اپنا شوق پورا کر لے“

(۲) كان ﷺ يصلي فإذا سجد وثب الحسن والحسين على ظهره، فإذا منعهما أشار إليهم أن دعوهما فلما قضى الصلاة و وضعتهما في حجره وقال من أحبني فليحب هذين<sup>(۵۰)</sup>

”نبی کریم ﷺ نماز پڑھا کرتے، جب سجدہ میں جاتے تو حضرت حسن اور حضرت حسین

اعتکاف سے متعلق بعض استفسارات کے جوابات

”آپ کی پیٹھ پر چڑھ جاتے۔ جب صحابہ نے انہیں روکنا چاہا تو آپ نے اشارہ کیا کہ ان کو چھوڑ دو، جب نماز پوری کر چکے تو ان کو اپنی گود میں بٹھالیا اور فرمایا: جو مجھ سے محبت کا دم بھرتا ہے وہ ان دونوں سے بھی محبت کرے“

(۳) عن أبو قتادة قال: "أن رسول الله ﷺ كان يصلى وهو حامل أمامة بنت زينب بنت رسول الله ﷺ ولأبي العاص بن الربيع، فإذا قام حملها وإذا سجد وضعها" (۵)

”ابو قتادہ سے مروی ہے کہ بے شک نبی کریم ﷺ نماز ادا فرمایا کرتے اس حال میں کہ آپ نے امامہ [بنت زینب بنت رسول اللہ ﷺ] (ابو العاص بن ربیع کی بیٹی) کو اٹھایا ہوتا۔ جب آپ قیام کرتے تو اس کو اٹھالیے، جب سجدہ میں جاتے تو اس کو (زمین پر) بٹھادیے“

مگر حق تو یہ ہے کہ ان تینوں روایتوں میں سے کسی روایت سے بھی یہ ثابت کرنا ناممکن ہے کہ امامہ یا حسن و حسین رضی اللہ عنہما میں سے کسی نے بھی مسجد میں شور و غل مچایا ہو یا وہ اپنی چیخ و پکار سے نمازیوں کے لئے باعث غل و تشویش بنے ہوں۔ لہذا صرف مسجد میں بچوں کے لانے پر اعتراض نہیں بلکہ وہاں ان کی چیخ و پکار اور شور و غل کو روکنا اور انہیں مسجد کی حفاظت و حرمت سے متعلق آداب سکھانا مقصود ہے۔

## اعتکاف کا ثواب

اگرچہ اعتکاف ان اعمال سے ہے جو تقرب الہی کے حصول کے لئے کئے جاتے ہیں لیکن اس کے فضائل یا اجر و ثواب کے بارے میں کوئی صحیح حدیث وارد نہیں ہے۔ اس بارے میں جو کچھ وارد ہے وہ یا تو ضعیف ہے یا پھر موضوع۔ امام ابو داؤد رحمہ اللہ فرماتے ہیں کہ ”میں نے امام احمد رحمہ اللہ سے سوال کیا کہ: کیا آپ اعتکاف کی فضیلت کے بارے میں کوئی چیز جانتے ہیں؟ آپ نے فرمایا:

”نہیں، سوائے چند ضعیف روایات کے“ (۵۲)

ان ضعیف روایات میں سے ایک حدیث وہ ہے جو ابن ماجہ نے یوں روایت کی ہے:

”عن ابن عباس عن النبي ﷺ أنه قال في المعتكف هو يعكف الذنوب و يجرى له من الحسنات كعامل الحسنات كلها“ (۵۳)

”اعتکاف کرنے والا ایک طرف تو گناہوں سے بچا رہتا ہے اور دوسری طرف اس عمل کی جزا کے طور پر اسے اتنی نیکیاں ملتی ہیں جتنی ساری کی ساری نیکیاں کرنے والوں کو مل سکتی ہیں“

لیکن یہ حدیث ضعیف ہے۔ اس کی اسناد میں ایک راوی فرقد السنخ ہے جو صدوق عابد مگر لیکن الحدیث اور کثیر الخطاء تھا۔ امام نسائی اور دارقطنی نے اسے ضعیف قرار دیا ہے۔ ایوب فرماتے ہیں:

اعجاز سے متعلق بعض استفسارات کے جوابات

لیس بشئ امام ابن حبان کا قول ہے: "كانت فيه غفلة و رواء ه حفظ فكان يرفع المرسل وهو لا يعلم وليسند الموقوف من حديث لا يفهم فبطل الاحتجاج به" امام احمد فرماتے ہیں کہ "وہ صالح مرد تھا لیکن حدیث کے معاملہ میں قوی نہ تھا" امام عجمی نے اس میں کوئی حرج نہیں بتایا ہے اور یحییٰ نے اسے ثقہ قرار دیا ہے لیکن حق یہ ہے کہ وہ ضعیف تھا۔<sup>(۵۳)</sup>

علامہ محمد ناصر الدین الالبانی حفظہ اللہ نے بھی سنن ابن ماجہ کی اس حدیث کو "ضعیف" قرار دیا ہے۔<sup>(۵۴)</sup> اس سلسلہ کی دوسری روایت قطعاً من گھڑت (موضوع) سے اور ان الفاظ کے ساتھ وارد ہے: "من اعتكف عشرا في رمضان كان كحجتين وعمرتين"<sup>(۵۵)</sup> (یعنی جس نے رمضان میں دس دن کا اعتکاف کیا تو گویا وہ دو حج اور دو عمروں کے (ثواب) جیسا ہے) صد افسوس کہ تبلیغی جماعت کے سرخیل جناب محمد زکریا کاندھلوی صاحب نے اس حدیث کو بایں الفاظ نقل کیا ہے:

"علامہ شعرانی نے کشف الغمہ میں نبی کریم ﷺ کا ارشاد نقل کیا ہے جو شخص عشرہ رمضان کا اعتکاف کرے، اس کو دو حج اور دو عمروں کا اجر ہے..... الخ"<sup>(۵۶)</sup>

مزید تفصیل کے لئے ملاحظہ فرمائیں راقم کا مضمون: "کیا اعتکاف کا ثواب دو حج اور دو عمروں کے مساوی ہے؟" طبع درجیدہ "ترجمان" دہلی مجریہ ۱۳/۱۳ اپریل ۱۹۹۱ء اور ضمیمہ کتاب "روزہ" وغیرہ<sup>(۵۸)</sup>

اس کے باوجود ہمارے علم میں نہیں ہے کہ اس بارے میں علماء کے درمیان کوئی اختلاف موجود ہو کہ اعتکاف مسنون ہے اور اس سنت نبویؐ پر عمل کرنے میں ایک انسانی فائدہ یہ ہے کہ اس سے اللہ عزوجل کی اطاعت کے لئے نفس کی تربیت ہوتی ہے جس کی آج عام مسلمانوں کو شدید حاجت ہے۔ لہذا مسلمانوں کو اس سنت پر عمل اور اس کو زندہ کرنے میں سبقت کرنی چاہئے اور اپنے اہل و عیال، بھائی بہنوں، عزیز و اقارب اور دوست احباب میں اسے عام کرنے کی سعی کرنے کی ضرورت ہے کہ اللہ عزوجل اس کا اور اس پر عمل کرنے والوں کا اجر دے گا، ان شاء اللہ۔

کثیر بن عبد اللہ عن ابیہ عن جدہ کی سند سے مروی ہے، فرماتے ہیں:

"أن النبي ﷺ قال لبلال بن الحارث: اعلم، قال ما أعلم يا رسول الله؟ قال: انه من أحيا سنة من سنتي قد أميتت بعدي كان له من الأجر مثل من عمل بها من غير أن ينقص من أجورهم شيئا"<sup>(۵۹)</sup>

"نبی کریم ﷺ نے حضرت بلال بن حارث کو فرمایا کہ جان ابلال کہنے لگے: کیا، یا رسول اللہ! آپ نے جواب دیا جس نے میری کسی سنت کو زندہ کیا جو میرے بعد مٹ گئی تھی تو اس کے لئے اس سنت پر عمل کرنے والوں کے برابر اجر ہے، جبکہ عمل کرنے والوں کے اجر میں اس سے کوئی کمی واقع نہ ہوگی"

## حاشیہ جات

- (۱) شرح السنہ، ج ۲، ص ۳۹۱ ..... (۲) المغنی، ج ۳، ص ۱۸۳ ..... (۳) کذا فی عون المعبود، ج ۲، ص ۳۰۷
- (۴) نیل الاوطار، ج ۳، ص ۲۲۱ ..... (۵) فتح الباری، ج ۴، ص ۲۷۱ و تحفۃ الاحوذی، ج ۲، ص ۶۸
- (۶) الاستئذیة والاجوبۃ الفقھیة، ج ۲، ص ۱۸۳ ..... (۷) موارد الظمان لدروس الزمان، ج ۱، ص ۳۸۲
- (۸) زاد المعاد فی ہدی خیر العباد، ج ۱، ص ۳۵۵-۳۵۷، ملخصا
- (۹) رواہ البخاری نمبر ۵۲ و مسلم نمبر ۱۵۹۹ ..... (۱۰) دروس رمضان، ص ۷۷ ..... (۱۱) کتاب روزہ، ص ۹۱
- (۱۲) رواہ البخاری نمبر ۸۳۰ و مسلم نمبر ۱۷۵۵-۱۷۵۶ والداری، ج ۱، ص ۴۵۳ ..... (۱۳) بدایۃ المجتہد، ج ۱، ص ۳۱۳-۳۱۲
- (۱۴) کتاب روزہ، ص ۱۰۱ ..... (۱۵) صحیح البخاری مع فتح الباری، ج ۳، ص ۲۸۲ ..... (۱۶) کذا فی فتح الباری، ج ۴، ص ۲۷۹
- (۱۷) فتح الباری، ج ۴، ص ۲۸۰ ..... (۱۸) المغنی، ج ۳، ص ۲۰۳-۲۰۴ ..... (۱۹) مجموع الفتاویٰ، ج ۲۲، ص ۲۰۰
- (۲۰) الاستئذیة والاجوبۃ الفقھیة، ج ۲، ص ۱۹۰ ..... (۲۱) موارد الظمان لدروس الزمان، ج ۱، ص ۳۸۵
- (۲۲) چنانچہ حضرت عائشہ سے مروی ہے: "اعتکفت مع رسول اللہ ﷺ امرأة من ازواجه مستحاضة..... الخ" صحیح البخاری مع فتح الباری، ج ۴، ص ۲۸۱ ..... (۲۳) زاد المعاد، ج ۲، ص ۹۰ ..... (۲۴) دروس رمضان، ص ۸۳-۸۲
- (۲۵) عون المعبود، ج ۲، ص ۳۰۷ ..... (۲۶) عون المعبود، ج ۲، ص ۳۰۹ و نیل الاوطار، ج ۳، ص ۲۲۳ ..... (۲۷) المغنی، ج ۳، ص ۲۰۳
- (۲۸) رواہ الترمذی (مع التلخیص ج ۱ ص ۲۶۶-۲۶۷ و ابوداؤد نمبر ۷۰۷۹ و التسانی، ج ۲، ص ۷۲ و ابن ماجہ نمبر ۷۳۹ و احمد، ج ۲، ص ۷۸، و حسنہ الترمذی و صحیح ابن خزیمہ و قال الخافض فی اللج: "و استادہ صحیح ابی عمرو بن شعیب" (کذا فی الغلیل، ج ۱، ص ۷۰۴)
- (۲۹) أخرجه الترمذی فی المبیوع (مع التلخیص ج ۲ ص ۲۷۴) والداری، ج ۱، ص ۳۳۷ و ابن خزیمہ فی صحیحہ ج ۱، ص ۱۳۱ و ابن حبان فی صحیحہ نمبر ۳۱۲ و ابن الجارود نمبر ۵۶۲ و ابن السنی ص ۸۰ و التبیعی ج ۲، ص ۳۳۷ و التسانی فی عمل الیوم واللیلۃ ص ۱۷۶ و الحاكم ج ۲، ص ۵۶ و قال "صحیح علی شرط مسلم" و وافقہ الذہبی و قال الترمذی: "حدیث حسن غریب" و صحیح عبدالحق الاشبیلی فی الاحکام" نمبر ۸۲۳ والا بانی فی الرواہ الغلیل ج ۵، ص ۱۳۴
- (۳۰) تحفۃ الاحوذی، ج ۱، ص ۲۶۷-۲۶۸، نیل الاوطار، ج ۱، ص ۷۰۵
- (۳۱) جامع الترمذی مع تحفۃ الاحوذی، ج ۱، ص ۲۶۷-۲۶۸ ..... (۳۲) نفس مصدر، ج ۲، ص ۲۷۴
- (۳۳) نفس مصدر، ج ۱، ص ۲۶۷ ..... (۳۴) نفس مصدر، ج ۲، ص ۲۷۴ ..... (۳۵) نیل الاوطار، ج ۱، ص ۷۰۵
- (۳۶) (۳۷-۳۷) المغنی، ج ۳، ص ۲۰۳ ..... (۳۸-۳۹) نفس مصدر، ج ۳، ص ۲۰۳ ..... (۴۰) فقہ العبادات، ص ۲۶۷
- (۴۱) نفس مصدر، ص ۲۶۷ ..... (۴۲) فتح الباری، ج ۴، ص ۲۶۷ ..... (۴۳) مجموع الفتاویٰ، ج ۲۲، ص ۲۰۳
- (۴۴) چنانچہ حضرت ابوسعید سے بہ صحیح مروی ہے، فرماتے ہیں: "اعتکف رسول اللہ ﷺ فی المسجد، فسمعہم یجہرون بالقراءۃ فکشف السنار وقال: ألا إن کلکم مناج ربہ فلا یؤذین بعضکم بعضا ولا یرفع بعضکم علی بعض فی القراءۃ أو فال فی الصلاة" (سنن ابوداؤد مع العون، ج ۱، ص ۵۱۰) ولہ شاهد من حدیث البیاضی قال: إن رسول اللہ ﷺ خرج علی الناس وهم یصلون وقد علث أصواتہم بالقراءۃ فقال: إن المصلی یناجی ربہ فلینظر بما یناجیہ بہ ولا یجہر بعضکم علی بعض بالقرآن" (شرح السنۃ للبیہقی، ج ۲، ص ۸۶-۸۷ و المؤطا، ج ۱، ص ۸۰) و رواہ أحمد بسند صحیح

ایکایک سے متعلق بعض استفسارات کے جوابات

من حدیث ابن عمر (مسند احمد، ج ۲ ص ۱۲۹، ۱۶۷، ۳۶) وسئل الامام تاج الدین الفزاری الدمشقی الشافعی عن جماعة یقرؤون القرآن بأصوات مرتفعة بحيث یشوش علی الناس هل یجوز لهم ذلك أم لا؟ فأجاب رحمه الله تعالى بقوله: "الأولی أن لا یفعل ذلك والأولی المنع منه" وأجاب الشیخ زین الدین الزواوی المالکی رحمه الله تعالى بقوله: "لا یحل ذلك وعلی ولی الأمر المنع من ذلك" وعن الامام مالک رحمه الله تعالى أنه قال: "یخرج من المسجد من یفعل ذلك" وأجاب الشیخ شمس الدین القاضی الحنبلی قریباً من ذلك وأجاب القاضی الحنفی مثل ذلك، أنتهی من کتاب إصلاح المساجد (من المخالفات الطہارة والصلاة وبعض المخالفات المساجد لعبد العزیز السدحان، ج ۱ ص ۲۲۹-۲۳۰)

(۳۵) مجموع فتاویٰ، ج ۲۲ ص ۲۰۵ ..... (۳۶) من اجل مسجد قافل، ص ۶۶

(۳۷) سنن نسائی نمبر ۷۵۰، طبرانی کبیر، ج ۸ ص ۱۵۶، مصنف عبدالرزاق، ج ۱ ص ۴۳۱، ۴۳۲، تفسیر قرطبی، ج ۱۳ ص ۲۷۰، الجامع الصغیر نمبر ۳۶۰، کنز العمال، ج ۱ ص ۳۱۶

(۳۸) الفوائد المجموعة، ص ۲۵، الضعفاء الکبیر، ج ۳ ص ۳۳۸، فتح الباری، ج ۴ ص ۱۵۷، الاجوبة النافعة، ص ۶۳، مجمع الزوائد، ج ۲ ص ۲۰۵، ۲۰۶، تمييز الطیب من الخبیث ص ۷۵، المقاصد الحسنة ص ۷۱، ۷۲، كشف الخفاء، ج ۱ ص ۴۰۰، الاسرار المرفوعة، ص ۱۰۳، الغماز علی اللماز ص ۹۲، اسنی المطالب، ص ۱۲۲، ضعیف سنن ابن ماجہ، ص ۵۹، التعليق الرغیب، ج ۱ ص ۲۱۱، الاروا الغلیل، ج ۷ ص ۳۶۲، صفة صلاة النبی، ص ۸۳

(۳۹) سنن نسائی مع تعلیقات سلفیہ، ج ۱ ص ۱۳۱، ابن عساکر، ج ۳ ص ۲۱۲، ۲۱۵، مسند احمد، ج ۳ ص ۴۹۳، ج ۶ ص ۳۶۷، الحاكم وصححه ووافقه الذہبی ..... (۵۰) صحیح ابن خزیمہ نمبر ۸۸۷ واللیبیبی

(۵۱) رواہ البخاری (مع التلخیص، ج ۱ ص ۵۹۰) و مسلم نمبر ۵۳۳ والبوداود (مع العون، ج ۱ ص ۳۳۳، ۳۳۴) والتسائی (مع التعلیقات، ج ۱ ص ۸۳) واحمد، ج ۵ ص ۲۹۵، ۲۹۶، ۳۰۳، ۳۰۴، ۳۱۰، ۳۱۱

(۵۲) المغنی، ج ۳ ص ۱۸۳ ..... (۵۳) سنن ابن ماجہ نمبر ۱۷۸۱

(۵۳) تاریخ ابن معین، ج ۳ ص ۵۱۳، ج ۴ ص ۹۵، ۴۳، ظل لابن حنبل، ج ۱ ص ۱۲۳، تاریخ الکبیر للبخاری، ج ۴ ص ۱۳۱، تاریخ الصغیر للبخاری نمبر ۹۳، الضعفاء الصغیر البخاری نمبر ۲۹۸، الضعفاء الکبیر العقیلی، ج ۳ ص ۳۸۵، الضعفاء والمتر وکین للدارقطنی نمبر ۴۳۳، الضعفاء والمتر وکین للنسائی نمبر ۴۹۰، الضعفاء والمتر وکین لابن الجوزی، ج ۳ ص ۴، الجرح والتعديل لابن ابی حاتم، ج ۳ ص ۸۱، المتر وکین لابن حبان، ج ۲ ص ۲۰۵، ۲۰۴، المغنی الذہبی، ج ۲ ص ۵۱۰، میزان الاعتدال للذہبی، ج ۳ ص ۵۳۵، معرفة الثقات للعقلمی، ج ۲ ص ۲۰۵، تاریخ معرفة الثقات لابن شایبہ ص ۲۶۶، تقریب العهد لابن حجر، ج ۲ ص ۱۰۸، تهذیب الجہدیب، ج ۸ ص ۲۶۳، ۲۶۲، قانون الموضوعات والضعفاء للفتنی، ص ۲۸۳، تحفة الاحوذی، ج ۲ ص ۱۲۳

(۵۵) مشکوٰۃ نمبر ۲۱۰۸، ضعیف ابن ماجہ ص ۱۳۷، التعلیق علی ابن ماجہ، فی ضعیف الجامع نمبر ۵۹۳

(۵۶) معجم الکبریٰ للطبرانی، ج ۱ ص ۲۹۲، مشیخ اللکاباری، ج ۱ ص ۱۶۲

(۵۷) تبلیغ نصاب ص ۳۹۱، طبع لمان (فضائل رمضان فصل ثالث) ..... (۵۸) کتاب "روزہ" ص ۱۸۳، ۱۷۶

(۵۹) اخرجہ الترمذی وحسنہ وقال الالبانی ایضاً (حدیث حسن) فی ضعیف سنن الترمذی ص ۳۱۷، تخریج السنن لابن ابی عاصم نمبر ۴۲، مشکوٰۃ نمبر ۱۶۸۳، ضعیف الجامع الصغیر نمبر ۹۶۵، ضعیف سنن ابن ماجہ ص ۱۵